



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 16.10.2024

TIME : 07.25 AM

പ്രധാന വാർത്തകൾ

1. ത്രിരാഷ്ട്ര സന്ദർശനത്തിന്റെ രണ്ടാം ഘട്ടത്തിൽ രാഷ്ട്രപതി ദ്രൗപദി മുർമു ഇന്ന് മൗറിറ്റാനിയയിലെത്തും.

President Droupadi Murmu reach Mauritania today on the second leg of her three nation visit.

2. നിർമിതബുദ്ധിയിലധിഷ്ഠിതമായ മൂന്ന് മികവിന്റെ കേന്ദ്രങ്ങൾ രാജ്യ വികസനത്തിന് ശക്തിപകരുമെന്ന് പ്രധാനമന്ത്രി നരേന്ദ്ര മോദി.

Prime Minister Narendra Modi said that the three centres of excellence based on artificial intelligence will strengthen the country's development.

3. മഹാരാഷ്ട്ര, ത്യാർഖണ്ഡ് നിയമസഭാ തിരഞ്ഞെടുപ്പുകൾ പ്രഖ്യാപിച്ച് കേന്ദ്ര തിരഞ്ഞെടുപ്പ് കമ്മീഷൻ.

കേരളത്തിൽ ഉപതിരഞ്ഞെടുപ്പ് നവംബർ 13-ന്.

Election Commission announces Maharashtra and Jharkhand assembly elections. By-elections in Kerala to be held on November 13.

4. ഇസ്ലാമാബാദിൽ ഇന്ന് ആരംഭിക്കുന്ന ഷാങ്ഹായ് സഹകരണ സംഘടനയുടെ 23-ാമത് യോഗത്തിൽ വിദേശകാര്യ മന്ത്രി എസ് ജയശങ്കർ പങ്കെടുക്കും.

External Affairs Minister S Jaishankar will attend the 23rd meeting of the Shanghai Cooperation Organization in Islamabad today.

5. ജമ്മു കശ്മീർ മുഖ്യമന്ത്രിയായി നാഷണൽ കോൺഫറൻസ് നേതാവ് ഓമർ അബ്ദുള്ള ഇന്ന് സത്യപ്രതിജ്ഞ ചെയ്യും.

National Conference leader Omar Abdullah will take-oath as the Chief Minister of Union Territory of Jammu and Kashmir today.

6. കേരളം, തമിഴ്നാട് , ആന്ധ്രപ്രദേശ് സംസ്ഥാനങ്ങളിൽ അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്.

The Indian Meteorological Department has predicted heavy rains in the states of Kerala, Tamil Nadu and Andhra Pradesh.

7. ഇന്ത്യ- ന്യൂസിലന്റ് ടെസ്റ്റ് പരമ്പരയിലെ ആദ്യ മത്സരത്തിന് ഇന്ന് ബംഗളൂരുവിൽ തുടക്കം.

In Cricket, India will face New Zealand today in the first of a three-match Test series in Bangalore

PRESIDENT VISIT..... INTRO

ത്രിരാഷ്ട്ര സന്ദർശനത്തിന്റെ രണ്ടാം ഘട്ടത്തിൽ രാഷ്ട്രപതി ദ്രൗപദി മുർമു ഇന്ന് മൗറിറ്റാനിയയിലേക്ക് പുറപ്പെടും. കഴിഞ്ഞ മൂന്ന് ദിവസങ്ങളിലായി അൾജീരിയൻ നേതൃത്വവുമായും പ്രതിനിധി സംഘങ്ങളുമായും ശ്രീമതി മുർമു വിവിധ ഉഭയകക്ഷി കൂടിക്കാഴ്ചകൾ നടത്തിയിരുന്നു.

ആകാശവാണിക്ക് വേണ്ടി രാഷ്ട്രപതിയുടെ മാധ്യമ സംഘത്തിൽ നിന്നും മധുഷി എ എം.....

(വോയിസ്)

AI-COE DHARMENDRA PRADHAN

ആരോഗ്യം, കൃഷി, നഗരങ്ങൾ എന്നിവ കേന്ദ്രീകരിച്ച് നിർമ്മിത ബുദ്ധിയിൽ അധിഷ്ഠിതമായ മൂന്ന് നൈപുണ്യ കേന്ദ്രങ്ങൾ

ആരംഭിക്കുന്നതായി കേന്ദ്ര വിദ്യാഭ്യാസ മന്ത്രി ധർമേന്ദ്ര പ്രധാൻ. പൊതുജനക്ഷേമം ഉറപ്പാക്കുന്നതിനും നിർമ്മിതബുദ്ധിയിൽ രാജ്യത്തിന്റെ സ്ഥാനം ശക്തിപ്പെടുത്തുന്നതിനും ഈ കേന്ദ്രങ്ങൾ വലിയ പങ്ക് വഹിക്കുമെന്നും അദ്ദേഹം പറഞ്ഞു. ഡൽഹി എയിംസ്, ഐഐടി റോപാർ , ഐഐടി കാൺപൂർ എന്നിവിടങ്ങളിലാണ് കേന്ദ്രങ്ങൾ സ്ഥാപിക്കുക .

PM- AI CENTRES

ആരോഗ്യ സംരക്ഷണം, കൃഷി, സുസ്ഥിര നഗരങ്ങൾ എന്നിവ കേന്ദ്രീകരിച്ച് നിർമ്മിതബുദ്ധിയിലധിഷ്ഠിതമായ മൂന്ന് മികവിന്റെ കേന്ദ്രങ്ങൾ സ്ഥാപിച്ചതിൽ അഭിനന്ദനമറിയിച്ച് പ്രധാനമന്ത്രി നരേന്ദ്രമോദി. സാങ്കേതികവിദ്യ, നൂതന കണ്ടുപിടുത്തം, നിർമ്മിതബുദ്ധി എന്നിവയിൽ മുന്നിട്ടുനിൽക്കാനുള്ള ഇന്ത്യയുടെ സുപ്രധാന മുന്നോട്ടുമാണിതെന്ന് കേന്ദ്ര വിദ്യാഭ്യാസ മന്ത്രി ധർമേന്ദ്ര പ്രധാന്റെ പോസ്റ്റിന് മറുപടിയായി പ്രധാനമന്ത്രി പറഞ്ഞു. ഈ കേന്ദ്രങ്ങൾ രാജ്യത്തെ യുവശക്തിക്ക് ഗുണം ചെയ്യുമെന്നും വളർച്ചയുടെ കേന്ദ്രമായി ഇന്ത്യയെ മാറ്റുന്നതിന് സംഭാവന നൽകുമെന്നും ശ്രീ മോദി ആത്മവിശ്വാസം പ്രകടിപ്പിച്ചു.

ECI - POLL SCHEDULE (INTRO)

മഹാരാഷ്ട്ര നിയമസഭാ തിരഞ്ഞെടുപ്പ് നവംബർ 20ന് ഒറ്റഘട്ടമായി നടത്തുമെന്ന് കേന്ദ്ര തിരഞ്ഞെടുപ്പ് കമ്മീഷൻ. ത്യാർഖണ്ഡ് നിയമസഭാ തിരഞ്ഞെടുപ്പ് നവംബർ 13, 20 തീയതികളിൽ നടക്കുമെന്നും കേന്ദ്ര തിരഞ്ഞെടുപ്പ് കമ്മീഷൻ ന്യൂഡൽഹിയിൽ വാർത്താ സമ്മേളനത്തിൽ അറിയിച്ചു.

(ഹോൾഡ്)

കേരളത്തിലെ വയനാട് പാർലമെന്റ് മണ്ഡലത്തിലും, ചേലക്കര, പാലക്കാട് നിയമസഭാ മണ്ഡലങ്ങളിലും 13ന് ഉപതിരഞ്ഞെടുപ്പ് നടക്കുമെന്നും കമ്മീഷൻ അറിയിച്ചു. വോട്ടെണ്ണൽ നവംബർ 23 ന് നടക്കും. അതേസമയം, കേരളത്തിലെ ഉപതിരഞ്ഞെടുപ്പിൽ മത്സരിക്കുന്ന സ്ഥാനാർത്ഥികളെ കോൺഗ്രസ് പ്രഖ്യാപിച്ചു. വയനാട് ലോക്സഭാ സീറ്റിൽ പ്രിയങ്കാ ഗാന്ധിയും നിയമസഭാ ഉപതിരഞ്ഞെടുപ്പ് നടക്കുന്ന പാലക്കാട് രാഹുൽ മാങ്കുട്ടത്തിലും, ചേലക്കരയിൽ രമ്യ ഹരിദാസും മത്സരിക്കും.



SCO-JAISHANKAR

ഇസ്ലാമാബാദിൽ ഇന്ന് നടക്കുന്ന ഷാങ്ഹായ് സഹകരണ സംഘടനയുടെ 23-ാമത് യോഗത്തിൽ വിദേശകാര്യ മന്ത്രി എസ് ജയശങ്കർ പങ്കെടുക്കും. രണ്ട് ദിവസത്തെ സന്ദർശനത്തിനായി ഇന്നലെയാണ് അദ്ദേഹം പാകിസ്താനിലെത്തിയത്. ഇത്തവണ പാക്കിസ്താന്റെ അധ്യക്ഷതയിലാണ് എസ്സീഒ യോഗം നടക്കുന്നത്. ഒമ്പത് വർഷത്തിനിടെ ഇതാദ്യമായാണ് ഒരു ഇന്ത്യൻ വിദേശകാര്യമന്ത്രി പാകിസ്താൻ സന്ദർശിക്കുന്നത് .



FM VISIT

മെക്സിക്കോ, യുഎസ്എ സന്ദർശനത്തിനായി കേന്ദ്ര മന്ത്രി നിർമ്മല സീതാരാമൻ ഇന്ന് യാത്രതിരിക്കും. മെക്സിക്കോ സന്ദർശനത്തിന്റെ ആദ്യ ഘട്ടത്തിൽ, പ്രമുഖ ഐടി കമ്പനി മേധാവികളുമായി കേന്ദ്രമന്ത്രി സംവദിക്കും. ഇന്ത്യ-മെക്സിക്കോ ട്രേഡ് ആൻഡ് ഇൻവെസ്റ്റ്മെന്റ് ഉച്ചകോടിയിൽ ശ്രീമതി സീതാരാമൻ മുഖ്യപ്രഭാഷണം നടത്തും. സന്ദർശനത്തിന്റെ രണ്ടാം പാദത്തിൽ യുഎസ്എയിൽ എത്തുന്ന കേന്ദ്രമന്ത്രി ഐഎംഎഫ്, ലോക ബാങ്ക്, ജി 20

ധനമന്ത്രിമാർ, സെൻട്രൽ ബാങ്ക് ഗവർണർ എന്നിവരുടെ വാർഷിക യോഗങ്ങളിൽ പങ്കെടുക്കും.



DRONE-CONTRACT

രാജ്യത്തിന്റെ പ്രതിരോധ ശേഷി വർദ്ധിപ്പിക്കുന്നതിന്റെ ഭാഗമായി ഇന്ത്യയും യുഎസും 31 MQ-9B പ്രിഡേറ്റർ ഡ്രോണുകൾ വാങ്ങുന്നതിനുള്ള കരാറിൽ ഒപ്പുവച്ചു. രാജ്യത്തിന്റെ പ്രവർത്തന സന്നദ്ധതയും സൈനിക ശക്തിയും വർദ്ധിപ്പിക്കാൻ ലക്ഷ്യമിട്ടുള്ള ഇടപാടിൽ MQ-9B സ്റ്റെം ഗാർഡിയൻ, സീ ഗാർഡിയൻ ഡ്രോണുകളുടെ ട്രൈ-സർവീസ് സംഭരണം ഉൾപ്പെടുന്നു. രാജ്യരക്ഷാമന്ത്രാലയവും യുഎസ് സർക്കാരും ന്യൂഡൽഹിയിൽ വച്ചാണ് കരാറിൽ ഒപ്പുവച്ചത്.



VP - ASSAM

ഉപരാഷ്ട്രപതി ജഗ്ദീപ് ധൻവറിൻറെ രണ്ട് ദിവസത്തെ അസം, മേഘാലയ സന്ദർശനത്തിന് ഇന്ന് തുടക്കമാകും. അസമിലെ ഗുവാഹത്തിയും മേഘാലയയിലെ ഷില്ലോങ്ങും അദ്ദേഹം സന്ദർശിക്കും. മേഘാലയയിലെ സ്റ്റിൽ - ഇനോവേഷൻ ഹബ്ബിൻറെ തറക്കല്ലിടൽ ചടങ്ങിൽ ഉപരാഷ്ട്രപതി മുഖ്യാതിഥിയാകും.



J AND K SWEARING- IN

ജമ്മു കശ്മീർ മുഖ്യമന്ത്രിയായി നാഷണൽ കോൺഫറൻസ് നേതാവ് ഒമർ അബ്ദുള്ള ഇന്ന് സത്യപ്രതിജ്ഞ ചെയ്യും. മന്ത്രിമാരും ഇന്ന് സത്യപ്രതിജ്ഞ ചെയ്ത് അധികാരമേൽക്കും. ശ്രീനഗറിലെ ഷേർ-ഇ-കശ്മീർ ഇന്റർനാഷണൽ കൺവെൻഷൻ സെന്ററിൽ രാവിലെ 11.30-ന് ലഫ്റ്റനന്റ് ഗവർണർ മനോജ് സിൻഹ സത്യവാചകം

ചൊല്ലിക്കൊടുക്കും. പത്ത് വർഷത്തെ ഇടവേളയ്ക്ക് ശേഷമാണ് ജമ്മുകശ്മീരിൽ തിരഞ്ഞെടുപ്പ് നടന്നത്.



AMIT SHAH

കേന്ദ്ര ആഭ്യന്തര മന്ത്രി അമിത് ഷായും മധ്യപ്രദേശ് മുഖ്യമന്ത്രി മോഹൻ യാദവും ഇന്ന് ഹരിയാനയിൽ ബിജെപി നേതൃത്വവുമായി കൂടിക്കാഴ്ച നടത്തും. ഹരിയാനയിൽ മൂന്നാം തവണയും പാർട്ടിയുടെ ചരിത്രവിജയത്തിന് ശേഷമുള്ള സത്യപ്രതിജ്ഞാ ചടങ്ങിന് മുന്നോടിയായാണ് ചർച്ച.



RAIN KERALA

കേരളത്തിൽ അതിശക്തമായ മഴയ്ക്ക് സാധ്യത. മലപ്പുറം, കണ്ണൂർ ജില്ലകളിൽ ഇന്ന് കേന്ദ്രകാലാവസ്ഥ വകുപ്പ് ഓറഞ്ച് ജാഗ്രത പ്രഖ്യാപിച്ചു. തിരുവനന്തപുരം, കൊല്ലം ഒഴികെ മറ്റെല്ലാ ജില്ലകളിലും ഇന്ന് മഞ്ഞ ജാഗ്രതയാണ്. കേരള - കർണാടക-ലക്ഷദ്വീപ് തീരങ്ങളിൽ ശനിയാഴ്ച വരെ മത്സ്യബന്ധനത്തിന് വിലക്ക്.



TN - RAIN

ബംഗാൾ ഉൾക്കടലിൽ രൂപപ്പെട്ട ന്യൂനമർദ്ദത്തിന്റെ പ്രഭാവത്തിൽ തമിഴ്നാട്ടിലെ ചെന്നൈ, തൂത്തുക്കുടി, പുതുച്ചേരി, തുടങ്ങിയ സ്ഥലങ്ങളിൽ രണ്ട് ദിവസം അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. നാഗപട്ടണം, തൂത്തുക്കുടി, പാമ്പൻ, കാരയ്ക്കൽ എന്നിവിടങ്ങളിൽ അതീവ ജാഗ്രതാ നിർദ്ദേശം നൽകിയിട്ടുണ്ട്. അതിശക്ത മഴയ്ക്ക് സാധ്യതയുള്ള ജില്ലകളിൽ വിദ്യാഭ്യാസ സ്ഥാപനങ്ങൾക്ക് ഇന്ന് അവധിയും പ്രഖ്യാപിച്ചു.



AP-RAIN

ആന്ധ്രപ്രദേശിലെ തിരുപ്പതി, നെല്ലൂർ, പ്രകാശം ജില്ലകളിൽ കനത്ത മഴ തുടരുകയാണ്. അടുത്ത രണ്ട് ദിവസങ്ങളിൽ തീരപ്രദേശങ്ങളിലും രായലസീമയിലും ശക്തമായ മഴയ്ക്ക് സാധ്യതയുണ്ടെന്ന് കാലാവസ്ഥ വിഭാഗം അറിയിച്ചു. അടുത്ത മൂന്ന് ദിവസത്തേക്ക് അതീവ ജാഗ്രത പാലിക്കാൻ എല്ലാ ജില്ലാ ഭരണകൂടങ്ങൾക്കും മുഖ്യമന്ത്രി എൻ.ചന്ദ്രബാബു നായിഡു നിർദ്ദേശം നൽകി.



IND-NZ 1st TEST

ഇന്ത്യ- ന്യൂസിലന്റ് ടെസ്റ്റ് പരമ്പരയിലെ ആദ്യ മത്സരം ഇന്ന്. ബംഗളൂരു ചിന്നസ്വാമി സ്റ്റേഡിയത്തിൽ രാവിലെ 9.30ന് കളി ആരംഭിക്കും. രണ്ടാം ടെസ്റ്റ് ഈ മാസം 24 മുതൽ 28 വരെ പുനെ മഹാരാഷ്ട്ര ക്രിക്കറ്റ് അസോസിയേഷൻ സ്റ്റേഡിയത്തിലും അവസാന ടെസ്റ്റ് നവംബർ 1 മുതൽ 5 വരെ മുംബൈ വാങ്കഡെ സ്റ്റേഡിയത്തിലും നടക്കും. ഐസിസി വേൾഡ് ടെസ്റ്റ് ചാമ്പ്യൻഷിപ്പ് പോയിന്റ് പട്ടികയിൽ നിലവിൽ ഒന്നാം സ്ഥാനത്താണ് ഇന്ത്യ.



EVE DENMARK OPEN BADMINTON

ഡെൻമാർക്ക് ഓപ്പൺ ബാഡ്മിന്റൺ ടൂർണമെന്റ് വനിതാ സിംഗിൾസിൽ ഇന്ത്യയുടെ പി വി സിന്ധു പ്രീക്വാർട്ടറിൽ കടന്നു. സിന്ധുവിന്റെ എതിരാളിയായിരുന്ന ചൈനീസ് തായ്ലൈ താരം പരിക്കുമൂലം മത്സരത്തിനിടയ്ക്ക് പിൻവാങ്ങുകയായിരുന്നു. അതേസമയം, പുരുഷ സിംഗിൾസിൽ ഇന്ത്യയുടെ ലക്ഷ്യസെൻ ചൈനീസ് താരത്തോട് പരാജയപ്പെട്ടു.



WORLD FOOD DAY

ഇന്ന് ലോക ഭക്ഷ്യ ദിനം. ആഗോള ഭക്ഷ്യ സുരക്ഷ പ്രതിസന്ധികൾ ഉയർത്തിക്കാട്ടാനാണ് എല്ലാ വർഷവും ഭക്ഷ്യ കാർഷിക സംഘടനയുടെ നേതൃത്വത്തിൽ ഭക്ഷ്യദിനം ആചരിക്കുന്നത്. മികച്ച ജീവിതത്തിനായി ഭക്ഷണത്തിനുള്ള അവകാശം എന്നതാണ് ഈ വർഷത്തെ പ്രമേയം. ദിനാചരണത്തിന്റെ ഭാഗമായി ഇന്ന് തിരുവനന്തപുരം വെള്ളായണി കാർഷിക കോളേജിൽ ദേശീയ സെമിനാർ സംഘടിപ്പിക്കും. മന്ത്രി പി. പ്രസാദ് ഉദ്ഘാടനം ചെയ്യും.



HARTAL - KANNUR,PTA

കണ്ണൂർ എ.ഡി.എം നവീൻ ബാബുവിന്റെ മരണത്തിൽ, കണ്ണൂർ ജില്ലാ പഞ്ചായത്ത് പ്രസിഡന്റ് പിപി ദിവ്യക്കൈതിരെ കൊലക്കുറ്റത്തിന് കേസെടുക്കണമെന്നാവശ്യപ്പെട്ട് വിവിധ രാഷ്ട്രീയ പാർട്ടികളുടെ നേതൃത്വത്തിൽ കണ്ണൂർ കോർപ്പറേഷനിലും പത്തനംതിട്ട മലയാലപ്പുഴ ഗ്രാമപഞ്ചായത്തിലും ആഹ്വാനം ചെയ്ത ഹർത്താൽ ആരംഭിച്ചു. കണ്ണൂർ കോർപ്പറേഷൻ പരിധിയിൽ ബി.ജെ.പിയും മലയാലപ്പുഴയിൽ കോൺഗ്രസുമാണ് ഹർത്താലിന് ആഹ്വാനം നൽകിയത്. വൈകുന്നേരം ആറ് വരെയാണ് ഹർത്താൽ. അതേസമയം, നവീൻ ബാബുവിന്റെ സംസ്കാരം നാളെ പത്തനംതിട്ട മലയാലപ്പുഴയിലെ വീട്ടുവളപ്പിൽ നടക്കും.



SABARIMALA

തൂലാമാസ പൂജകൾക്കായി ശബരിമല ക്ഷേത്രം നട ഇന്ന് വൈകിട്ട് അഞ്ചിനു തുറക്കും. ശബരിമലയിലേയും മാളികപ്പുറത്തേയും

പുതിയ മേൽശാന്തിമാരെ തിരഞ്ഞെടുക്കുന്നതിനുള്ള നറുക്കെടുപ്പ് നാളെ രാവിലെ നടക്കും. വരുന്ന മണ്ഡലകാലം മുതൽ ശബരിമല ക്ഷേത്രത്തിൽ ദർശനസമയത്തിലും മാറ്റം വരും. പുലർച്ചെ 3 മുതൽ ഉച്ചയ്ക്ക് 1 വരെയും ഉച്ചകഴിഞ്ഞ് 3 മുതൽ രാത്രി 11 വരെയുമായി ഒരു ദിവസം 18 മണിക്കൂർ ഭക്തർക്ക് ദർശന സമയം ലഭിക്കും.

